

- 2) Id-digriet tal-Qorti Ġenerali tal-Unjoni Ewropea tat-12 ta' Settembru 2017, Fursin et vs BĊE (T-247/16, mhux ippubblikat, EU:T:2017:623), huwa annullat.
- 3) L-eċċezzjoni ta' inammissibbiltà mressqa mill-Bank Ċentrali Ewropew hija miċhuda sa fejn tikkoncerna r-rikors ippreżentat minn Trasta Komerbanka AS u intiż għall-annullament tad-Deċiżjoni tal-Bank Ċentrali Ewropew ECB/SSM/2016 – 529900WIP0INFDAWTJ81/1 WOANCA-2016-0005, tat-3 ta' Marzu 2016, li tirtira l-awtorizzazzjoni mogħtija lil Trasta Komerbanka.
- 4) Ir-rikors ippreżentat minn Ivan Fursin, Igors Buimisters, C & R Invest SIA, Figon Co. Ltd, GCK Holding Netherlands BV u Rikam Holding SA, u intiż għall-annullament tad-deċiżjoni tal-Bank Ċentrali Ewropew, tat-3 ta' Marzu 2016, huwa miċhud.
- 5) Il-kawża hija mibghuta lura quddiem il-Qorti Ġenerali tal-Unjoni Ewropea sabiex tiddeċiedi r-rikors ippreżentat minn Trasta Komerbanka AS u intiż għall-annullament tad-deċiżjoni tal-Bank Ċentrali Ewropew, tat-3 ta' Marzu 2016.
- 6) Trasta Komerbanka AS, Ivan Fursin, Igors Buimisters, C & R Invest SIA, Figon Co. Ltd, GCK Holding Netherlands BV u Rikam Holding SA huma kkundannati jbatu, minbarra l-ispejjeż rispettivi tagħhom, dawk sostnuti mill-Bank Ċentrali Ewropew u mill-Kummissjoni Ewropea fil-kuntest, rispettivament, tal-appelli fil-Kawża C-663/17 P u C-665/17 P.
- 7) Il-Kummissjoni Ewropea għandha tbatu l-ispejjeż tagħha fil-Kawża C-663/17 P.
- 8) Ivan Fursin, Igors Buimisters, C & R Invest SIA, Figon Co. Ltd, GCK Holding Netherlands BV u Rikam Holding SA huma kkundannati jbatu, minbarra l-ispejjeż rispettivi tagħhom, dawk sostnuti mill-Bank Ċentrali Ewropew fil-kuntest tal-proċedura tal-ewwel istanza marbuta mar-rikors ippreżentat minn dawn l-azzjonisti.
- 9) L-ispejjeż fil-Kawża C-669/17 P huma rriżervati.

(<sup>1</sup>) ĠU C 32, 29.1.2018.  
 ĠU C 42, 5.2.2018

**Sentenza tal-Qorti tal-Ġustizzja (Awla Manja) tal-5 ta' Novembru 2019 – Il-Kummissjoni Ewropea vs Ir-Repubblika tal-Polonja**

(Kawża C-192/18) (<sup>1</sup>)

*(Nuqqas ta' Stat li jwettaq obbligu – It-tieni subparagrafu tal-Artikolu 19(1) TUE – Stat tad-dritt – Protezzjoni għudizzjarja effettiva fl-oqsma koperti mid-dritt tal-Unjoni – Prinċipji ta' irremovabbiltà u ta' indipendenza tal-imħallfin – Tnaqqis tal-età tal-irtirar għal imħallfin fil-qrati ordinarji Pollakki – Possibbiltà li mhallef ikompli fil-kariga tiegħu lil hinn mill-età stabbilita mill-għid sugġetta għall-awtorizzazzjoni tal-Ministru għall-Ġustizzja – Artikolu 157 TFUE – Direttiva 2006/54/KE – Artikolu 5(a) u Artikolu 9(1)(f) – Projbizzjoni tad-diskriminazzjonijiet ibbażati fuq is-sess fil-qasam tar-remunerazzjoni, tal-impjeg u tax-xogħol – Introduzzjoni ta' etajiet tal-irtirar differenti għan-nisa u għall-irġiel għal imħallfin fil-qrati ordinarji Pollakki u fis-Sqđ Najwyższy (il-Qorti Suprema, il-Polonja) kif ukoll għal avukati tal-Istat)*

(2019/C 432/06)

Lingwa tal-kawża: il-Pollakk

**Partijiet**

**Rikorrenti:** Il-Kummissjoni Ewropea (rappreżentanti: A. Szmytkowska, K. Banks, C. Valero u H. Krämer, aġenti)

**Konvenuta:** Ir-Repubblika tal-Polonja (rappreżentanti: B. Majczyna, K. Majcher u S. Żyrek, aġenti, assistiti minn W. Gontarski, avukat)

**Dispożittiv**

- 1) Bl-introduzzjoni, fil-punti 1 sa 3 tal-Artikolu 13 tal-ustawa o zmianie ustawy – Prawo o ustroju sądów powszechnych oraz niektórych innych ustaw (il-Liġi li Temenda l-Liġi dwar l-Organizzazzjoni tal-Qrati Ordinarji u Ċerti Liġijiet Ohra) tat-12 ta' Lulju 2017, ta' età tal-irtirar differenti għall-irġiel minn dik għan-nisa għal imħallfin fil-qrati ordinarji Pollakki u fis-Sąd Najwyższy (il-Qorti Suprema, il-Polonja) jew għal avukati tal-Istat Pollakk, ir-Repubblika tal-Polonja naqset milli twettaq l-obbligi tagħha taht l-Artikolu 157 TFUE kif ukoll l-Artikolu 5(a) u l-Artikolu 9(1)(f) tad-Direttiva 2006/54/KE tal-Parlament Ewropew u tal-Kunsill tal-5 ta' Lulju 2006 dwar l-implimentazzjoni tal-prinċipju ta' opportunitajiet indaqs u ta' trattament ugwali ta' l-irġiel u n-nisa fi kwistjonijiet ta' impjegi u xogħol.
- 2) Billi tat, skont il-paragrafi (b) u (c) tal-punt 26 tal-Artikolu 1 tal-Liġi li temenda l-Liġi dwar l-Organizzazzjoni tal-Qrati Ordinarji u Ċerti Liġijiet Ohra tat-12 ta' Lulju 2017, is-setgħa lill-Ministru għall-Gustizzja (il-Polonja) li jiddeċiedi dwar jekk jawtorizzax it-tkomplija tal-eżerċizzju tal-funzjonijiet tal-imħallfin tal-qrati ordinarji Pollakki lil hinn mill-età ġdida tal-irtirar tal-imsemmija mħallfin, kif tnaqqset bil-punt 1 tal-Artikolu 13 ta' din l-istess liġi, ir-Repubblika tal-Polonja naqset milli twettaq l-obbligi tagħha taht it-tieni subparagrafu tal-Artikolu 19(1) TUE.
- 3) Ir-Repubblika tal-Polonja hija kkundannata għall-ispejjeż.

---

(<sup>1</sup>) ĠU C 182, 28.5.2018.

**Sentenza tal-Qorti tal-Gustizzja (It-Tieni Awla) tal-24 ta' Ottubru 2019 (talba għal deċiżjoni preliminari ta' Tribunale Amministrativo Regionale per il Piemonte - l-Italja) – Prato Nevoso Termo Energy Srl vs Provincia di Cuneo, ARPA Piemonte**

(Kawża C-212/18) (<sup>1</sup>)

*(Rinviju għal deċiżjoni preliminari – Ambjent – Direttiva 2008/98/KE – Skart – Żjut veġetali użati li jkunu għaddew minn trattament kimiku – Artikolu 6(1) u (4) – Tmiem tal-istatus ta' skart – Direttiva 2009/28/KE – Promozzjoni tal-użu tal-enerġija prodotta minn sorsi rinnovabbli – Artikolu 13 – Proċeduri nazzjonali ta' awtorizzazzjoni, ta' ċertifikazzjoni u ta' għoti ta' licenzji li japplikaw għall-installazzjonijiet ta' produzzjoni ta' elettriku, ta' tishin jew ta' tkessih minn sorsi ta' enerġija rinnovabbli – Użu ta' bijolikiwidi bhala sors ta' sostenn għal impjant għall-produzzjoni ta' enerġija elettrika)*

(2019/C 432/07)

Lingwa tal-kawża: it-Taljan

**Qorti tar-rinviju**

Tribunale Amministrativo Regionale per il Piemonte

**Partijiet fil-kawża prinċipali**

Rikorrenti: Prato Nevoso Termo Energy Srl

Konvenuti: Provincia di Cuneo, ARPA Piemonte

fil-preżenza ta': Comune di Frabosa Sottana